



ईसीसी में राष्ट्रीय कार्यशाला का समापन

इविंग क्रिश्चियन कॉलेज के रसायन विज्ञान विभाग में सात दिवसीय राष्ट्रीय कार्यशाला का समापन समारोह दिनांक 30 मई २०२२ को दोपहर 3:30 बजे हुआ। कार्यक्रम के सचिव डा. जस्टिन मसीह ने इस राष्ट्रीय कार्यशाला के आयोजन की महत्वता पर प्रकाश डाला एवं कार्यक्रम में पधारे सभी अतिथियों का स्वागत एवं अभिनंदन किया। कार्यक्रम के अध्यक्ष एवं इलाहाबाद विश्वविद्यालय के विज्ञान संकाय के डीन प्रोफेसर शेखर श्रीवास्तव ने प्रयोगात्मक शिक्षा शैली की महत्वता पर दबाव डाला और कहा कि आधुनिक भारत में कौशल विकास से ही रोजगार के नए अवसर प्राप्त होंगे जिसमें प्रयोगात्मक शिक्षा का बड़ा योगदान है।

कार्यक्रम के विशिष्ट अतिथि राष्ट्रीय विज्ञान अकादमी, भारत के कार्यपालक सचिव डॉक्टर नीरज कुमार ने भारत के कई प्रसिद्ध वैज्ञानिकों का उल्लेख करते हुए उनके योगदान कि चर्चा की। कार्यक्रम में पधारे रसायन शास्त्र विभाग के पूर्व अध्यक्ष डॉक्टर ललित ने इस कार्यक्रम को आयोजित करने के लिए विभाग के सभी शिक्षकों का उत्साहवर्धन करते हुए बधाई दी। प्राचार्य डॉक्टर अरुण मोसेस ने भी सभी शिक्षकों एवं विद्यार्थियों की सराहना करते हुए बधाई दी। कार्यक्रम के सचिव डॉक्टर जस्टिन मसीह ने सात दिवसीय कार्यशाला की रिपोर्ट प्रस्तुत की एवं सभी आमंत्रित वक्ताओं एवं अतिथियों का औपचारिक धन्यवाद ज्ञापन भी किया।

कार्यक्रम का सञ्चालन श्री अभिनव लाल ने किया। डॉक्टर सहाए, डॉक्टर शारदा, डॉक्टर मुश्रान, डॉक्टर भदौरिए, डॉक्टर संतोष श्रीवास्तव, डाक्टर रीना लॉरेंस आदि कार्यक्रम में उपस्थित थे।